

# सफलता की कहानी

कृषि कुंभ (अक्टूबर, 2023),  
खण्ड 03 भाग 05, पृष्ठ संख्या 102

उच्च तकनीकी अपनाकर आलू बीज उत्पादक बनने की सफलता की कहानी किसान की जुबानी : श्री धर्मेन्द्र कुमार, जमुनापुर, नालंदा

महेन्द्र पाल,

सहायक प्राध्यापक—सह—कनीय वैज्ञानिक, उधान—फल,  
नालंदा उधान महाविद्यालय, नूरसराय, नालंदा, बिहार, भारत।

Email Id: [apsingh\\_coh@yahoo.com](mailto:apsingh_coh@yahoo.com)

|  |               |   |                       |  |
|--|---------------|---|-----------------------|--|
|  | नाम           | : | श्री धर्मेन्द्र कुमार |  |
|  | पिता का नाम   | : | श्री राजेंद्र कुमार   |  |
|  | उम्र          | : | 43 साल                |  |
|  | शिक्षा        | : | 12वी पास              |  |
|  | ग्राम         | : | जमुनापुर              |  |
|  | पंचायत        | : | डोइया                 |  |
|  | ब्लाक         | : | नूरसराय               |  |
|  | पोस्ट         | : | कैरी मियार            |  |
|  | सम्पर्क सूत्र | : | 8340268289            |  |

श्री धर्मेन्द्र कुमार ग्राम जमुनापुर, जिला नालंदा, बिहार राज्य के एक मध्यम वर्गीय किसान हैं। जिनके पास अमुमन तीन एकड़ रकबा है। मुख्य रूप से देखा जाये तो श्री धर्मेन्द्र कुमार एक सफल सब्जी उत्पादक हैं एवं गृह आवश्यकताओं को पूरा करने के लिए समसामायिक अन्य कृषिगत फसलों की भी खेती करते हैं। देखा जाए तो श्री धर्मेन्द्र कुमार जी के पास कृषि के अलावा अन्य कोई जीविकोपार्जन का अन्य साधन नहीं है। आज कल की बढ़ती महगाई के क्रम में सिर्फ सब्जियों को उगाकर घर की आर्थिक आवश्यकताओं को पूरा कर पाना बहुत असंभव सा प्रतीत होता है। श्री धर्मेन्द्र कुमार जी आत्मिक रूप से परेशान थे एवं अपनी कृषि में बदलाव लाने के बारे में चिंतित थे। सब्जियों के साथ-साथ श्री कुमार जी आलू का भी उत्पादन बढ़ें पैमाने पर किया करते हैं। किसी जानकर सूत्रों से श्री धर्मेन्द्र जी के संज्ञान में आया कि पास में ही स्थित नालंदा उधान महाविद्यालय में जलवायु अनुकूल कार्यक्रम के अर्न्तगत उच्च तकनीकियों द्वारा आलू के बीज उत्पादन पर काम किया जा रहा है। अधिक जानकारी पाने के लिए श्री कुमार ने महाविद्यालय में सम्पर्क किया एवं इस विषय पर होने वाले

प्रशिक्षणों में भाग लेने की इच्छा जाहिर की। कृषक की उत्सुकता को ध्यान में रखते हुए उन्हें महाविद्यालय में तकनीकी प्रशिक्षण दिये गये एवं बिहार कृषि विष्वविद्यालय, अर्न्तराष्ट्रीय आलू केन्द्र, अमेरिका द्वारा प्रायोजित उच्च तकनीकियों द्वारा आलू बीज उत्पादन पर एक्सपोजर विजिट—सह—प्रशिक्षण कार्यक्रमों के अर्न्तगत करनाल (हरियाणा), सिलॉग (मेघालय), बैंगलुरु (कर्नाटक) एवं इन स्थानों के प्रगतिशील कृषकों के प्रक्षेत्रों पर तकनीकी कौं सजीब देखने का अवसर प्रदान किया गया। श्री धर्मेन्द्र जी उच्च तकनीकियों जैसे मिनीटियबर द्वारा एवं शीर्ष कर्तन द्वारा रोगरहित आलू बीज उत्पादन के प्रत्यक्षक प्रमाण देखकर काफी प्रभावित हुए एवं इन तकनीकियों को अपने खेतों पर उतारने का निश्चय किया। बर्ष 2022-23 में उन्होंने गॉब के अन्य किसानों का समूह बनाकर अधिक मात्रा में रोगरहित आलू बीज करनाल (हरियाणा) से सामुहिक रूप से प्राप्त किया, रोगरहित आलू बीज उत्पादक बनने के क्रम में पहल की एवं सफलता प्राप्त की। आज वो अन्य किसानों के लिए प्रेरणाश्रोत है साथ ही अपने अनुभव से अन्य लोगों को भी प्रशिक्षित कर रहे हैं।